

## (ඔ) පෞද්ගලික ආයෝජන පිළිබඳ සම්පන්නතා

මේ වර්ෂයේ දෙසැම්බර් මාසයේ දී ශ්‍රී ලංකා මහ බැංකුව විසින් පෞද්ගලික ආයෝජන පිළිබඳ ද්විතීය ව්‍යාප්ත සම්පන්නතාක් ආරම්භ කරන ලදී. මේ සම්පන්නතා-යෙන්, ලංකාවේ පෞද්ගලික විදේශීය ආයෝජන හා පෞද්ගලික දේශීය ආයෝජන පිළිබඳ තොරතුරු රැස් කැරෙනු ඇත.

පෞද්ගලික ආයෝජන පිළිබඳ විශ්වාසදායී සංඛ්‍යා තොරතුරු ලබා ගැනීමට නොමැතිවීම, ජාතික ආදායම පිළිබඳ හොඳ ඇස්තමේන්තුවක් සකස් කිරීමේදීත් ආර්ථික සංවර්ධනය සඳහා ක්‍රම සම්පාදනයේදීත් ආර්ථික පර්යේෂණ අධ්‍යයන-යේදීත් මුහුණ පාන්නට සිදුවන බලවත් අඩුපාඩුවකි. එක් එක් අංශවල ආයෝජන රටාව, කාලයෙන් කාලයට එය හැඩ ගැසෙන ආකාරය, හා ප්‍රදේශ අතර එය පැතිරෙන ආකාරය පිළිබඳ දැනීමක් ක්‍රම සම්පාදන කටයුතු වල දී ඉතාමත් අවශ්‍ය වන්නේය. එවැනි දැනීමක් ඇති කරගත හැකි වනුයේ ඉහත සඳහන් කළ පරිදි නිවැරදි සංඛ්‍යා තොරතුරු පදනම් කරගෙනය. ආනයන ආදේශන ක්‍ෂේත්‍රයෙහි ඇතිවේගය යන දියුණුව හේතුකොට ගෙන, ආයෝජන පිළිබඳ විශ්වාසදායී සංඛ්‍යා තොරතුරුවල ඇති අවශ්‍යතාවය දැන් පෙරටත් වඩා වැඩි වී ඇත.

මේ සම්පන්නතායෙන්, සමාගම්, සමාගම් නොවන කාර්මික ආයතන, සමාගම් නොවන වතු, සමාගම් නොවන සේවා හා මූල්‍ය ආයතන, ගැමි පවුල්, ධීවර පවුල්, නාගරික පවුල්, සහ පදිංචිය සඳහා ඉදිකරන ලද නිවාස පිළිබඳ සංඛ්‍යා තොරතුරු රැස් කැරෙනු ඇත. කෘෂිකර්මාන්තය, කර්මාන්ත, වෙළෙඳ හා සේවා යනාදී අර්ථ ක්‍රමයේ ඇති සියළු අංශ මෙම සම්පන්නතාව භාජන වනු ඇත. සමාගම් විසින් කරන ලද ආයෝජන පිළිබඳ සංගණනයක් ද කැපේ. අනෙකුත් ආයතන විසින් කරන ලද ආයෝජන පිළිබඳ ඇස්තමේන්තු, එවැනි ආයතන පිළිබඳව කැරෙන නිදර්ශක සම්පන්නතායකින් සකස් කැරෙනු ඇත.

ආයෝජන පිළිබඳ තොරතුරු විමසා ඇත්තේ 1963 අප්‍රේල් 1 වැනිදා සිට 1964 මාර්තු 31 වැනිදා දක්වා වූ කාලපරිච්ඡේදය සඳහාය.

සමාගම් හා විවිධ ආයතන වෙත නැපැල් මගින් ප්‍රශ්න මාලා යවා ඇත. අවශ්‍ය වුවහොත් ඉන්පසුව, පුහුණු වූ නිරීක්ෂකයන්ගේ සහාය හා මග පෙන්වීම ද ඔවුන්ට ලබා දෙනු ඇත. මෙම ප්‍රශ්න මාලාවට පිළිතුරු සැපයීමේ කාර්යය, ආයතනයන්හි ආයෝජන කටයුතු පිළිබඳ දැනුමක් ඇති, වග කිවයුතු ගිණුම් නිලධාරීන්ට පවරන මෙන් සමාගම් හා අනෙකුත් ආයතනයන්ගෙන් ඉල්ලා ඇත. එවැනි නිලධාරීන්ට එම කාර්යය පැවරීමෙන් කෙතරම් සුළු ආයෝජන ශීර්ෂ වුව ද, අත් හැරීමක් සිදු නොවන ලෙස වග බලා ගැනීමට හැකි වන්නේය.

ග්‍රාමීය අංශයේ පවුල් අතුරින් දුරාවාරයේ තෝරාගනු ලබන පවුල් කිහිපයක් නිදර්ශනයක් වශයෙන් ගෙන සම්මුඛ සාකච්ඡා පැවැත්වීමෙන්, කුඩා කෘෂිකාර්මික ඉඩම්, ගෘහ කර්මාන්ත හා ධීවර කටයුතු පිළිබඳ ආයෝජන හා අනෙකුත් වර්ගවල ගැමි ආයෝජන පිළිබඳ තොරතුරු කෙළින්ම ලබාගනු ඇත. පුහුණු වූ මහ බැංකුවේ නිරීක්ෂකයන් විසින් ධීවර පවුල් පිළිබඳව පවත්වන ලද සම්පන්නතා 1964 දෙසැම්බර් මස නිමාවට පත්විය. ගැමි පවුල් පිළිබඳ සම්පන්නතා දැන් කෙරීගෙන යයි.